

(ബി) ജയിലുകളിൽ നിർമ്മിച്ച് വില്പന നടത്തിവരുന്ന ചപ്പാത്തി ഉൾപ്പെടെയുള്ള ഭക്ഷ്യവസ്തുക്കൾ നൂതന ഉപകരണങ്ങൾ ഉപയോഗിച്ചാണ് നിർമ്മിച്ചുവരുന്നത്.

(സി) ചപ്പാത്തി ഉൾപ്പെടെയുള്ള ഭക്ഷ്യ വിഭവങ്ങളിൽനിന്നുള്ള വരുമാനം വർഷംതരിച്ച് ചുവടെ ചേർക്കുന്നു :

വർഷം	ചപ്പാത്തി ഉൾപ്പെടെയുള്ള ഭക്ഷണ ഉത്പന്നങ്ങളിൽ നിന്നുള്ള ലാഭം (രൂപ)
2011-12	38,49,874
2012-13	2,24,89,612
2013-14	4,56,93,594
2014-15, 2014 മെയ് 31 വരെ	84,97,233

സ്കൂൾ കുട്ടികളുടെ യാത്രാസുരക്ഷ

22 (* 322) ഡോ. ടി. എം. തോമസ് ഐസക് :

ശ്രീ. എം. എ. ബേബി :

ശ്രീ. എ. എം. ആരിഫ് :

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക്

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ :

(എ) സ്കൂൾ കുട്ടികളുടെ വാഹനയാത്ര സുരക്ഷിതമാക്കാൻ നടപടി സ്വീകരിക്കുമോ ; അശ്രദ്ധമുദമുണ്ടാകാവുന്ന അപകടഭീതി നിവർത്തിക്കുന്ന തായി അറിയാമോ ;

(ബി) സ്കൂൾ വാഹനങ്ങളുടെ സുരക്ഷിതത്വം, സഞ്ചാരക്ഷമത, ഡ്രൈവർമാരുടെ കാര്യശേഷി തുടങ്ങിയ കാര്യങ്ങൾ പരിശോധിച്ച് ഉറപ്പ് വരുത്തിയിട്ടുണ്ടോ ;

(സി) നിയമലംഘനങ്ങളും അപകടങ്ങളും ആവർത്തിക്കാതിരിക്കാൻ സ്കൂൾ വർഷാരംഭത്തിൽതന്നെ ശക്തമായ നടപടി സ്വീകരിക്കാമോ ;

(ഡി) ആട്ടോറിക്ഷകളിലും ജീപ്പുകളിലും മറ്റ് സങ്കാരവാഹനങ്ങളിലും കുട്ടികളെ കൂത്തിനിറച്ച് കൊണ്ടുപോകുന്നതായ സ്ഥിതിവിശേഷം ഇപ്പോഴും നിവർത്തിക്കുന്നതായി അറിയാമോ ?

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) : സർ,

(എ) സ്വീകരിച്ചിട്ടുണ്ട്; ഇല്ല.

(ബി) സ്കൂൾ വാഹനങ്ങളുടെ സുരക്ഷിതത്വം, സഞ്ചാരക്ഷമത എന്നിവ വാർഷികമായി ഫിറ്റ്നസ് സർട്ടിഫിക്കറ്റ് നൽകുമ്പോൾ ഉറപ്പുവരുത്തുന്നുണ്ട്.

സ്കൂൾ ബന്ധുക്കളുടെ ഡ്രൈവർമാർക്ക് കേരള മോട്ടോർ വാഹന ചട്ടം അനുശാസിക്കുന്ന യോഗ്യതകൾ ഉണ്ടെന്ന് ഉറപ്പുവരുത്തുന്നുണ്ട്.

(സി) സ്വീകരിച്ചിട്ടുണ്ട്.

(ഡി) ശ്രദ്ധയിൽപ്പെട്ടിട്ടുണ്ട്. അതിനെതിരെ കർശന നടപടികൾ സ്വീകരിക്കുവാൻ നിർദ്ദേശം നൽകിയിട്ടുണ്ട്.

സിവിൽ സർവ്വീസ് കാര്യക്ഷമത വർദ്ധിപ്പിക്കുവാൻ നടപടി

23 (* 323) ശ്രീ. ജി. സുധാകരൻ :

പ്രൊഫ. സി. രവീന്ദ്രനാഥ് :

ശ്രീ. എം. റഹ്മാൻ :

ശ്രീ കെ. കുഞ്ഞമ്മത്ത് മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സിവിൽ സർവ്വീസ് രംഗത്ത് സ്വീകരിക്കാനുദ്ദേശിക്കുന്ന മാറ്റങ്ങൾ എന്തെല്ലാമാണെന്ന് വിശദമാക്കാമോ ;

(ബി) ഭരണ സംവിധാനത്തിലും പ്രവർത്തന രീതിയിലും വന്നു ചേർന്നിട്ടുള്ള ദൗർബല്യങ്ങളും വീഴ്ചകളും എന്തൊക്കെയാണെന്ന് തിരിച്ചറിഞ്ഞിട്ടുണ്ടോ ; ഇതിനിടയായ കാരണങ്ങളെക്കുറിച്ചും പരിശോധിച്ചിട്ടുണ്ടോ ;

(സി) സിവിൽ സർവ്വീസ് കേഡറിൽ പുതിയ വിഭാഗങ്ങളെ ഉൾപ്പെടുത്താൻ ഉദ്ദേശിക്കുന്നുണ്ടോ ; ഇതിനായി നിയോഗിച്ചിട്ടുള്ള കമ്മിറ്റിയുടെ നിർദ്ദേശം എന്തായിരുന്നു ; ഇവ അംഗീകരിച്ചിട്ടുണ്ടോ ; ഇതിന് മുമ്പായി ജീവനക്കാരുടെ സംഘടനകളുമായി ചർച്ച നടത്തുകയുണ്ടായോ ; വിശദമാക്കാമോ ?

മുഖ്യമന്ത്രി (ശ്രീ. ഉമ്മൻ ചാണ്ടി) : സർ,

(എ) സിവിൽ സെർവ്വീസിന്റെ ട്രാൻസ്ഫർ, നിയമനം, അച്ചടക്ക നടപടി തുടങ്ങിയ കാര്യങ്ങളിൽ സർക്കാരിന് ഉപദേശം നൽകുന്നതിനായി ഒരു സിവിൽ സർവ്വീസ് ബോർഡ് കേന്ദ്ര സംസ്ഥാന ഗവൺമെന്റുകൾ രൂപീകരിക്കണമെന്ന് ബഹുമാനപ്പെട്ട സുപ്രീംകോടതി നിർദ്ദേശിച്ചതിന്റെ അടിസ്ഥാനത്തിൽ ഐ.എ.എസ്., ഐ.എഫ്.എസ്. ഉദ്യോഗസ്ഥർക്കുവേണ്ടി 5-5-2014-ലെ സർക്കാർ ഉത്തരവ് (കെ.) നമ്പർ 107/14/പൊ.ഭ.വ. പ്രകാരം സിവിൽ സർവ്വീസ് ബോർഡ് രൂപീകരിച്ചിട്ടുണ്ട്. ഇത്തരത്തിൽ ഒരു സിവിൽ സർവ്വീസ് ബോർഡ് സംസ്ഥാന സർവ്വീസിനെ ഗസറ്റഡ് ഉദ്യോഗസ്ഥർക്കുവേണ്ടി രൂപീകരിക്കുന്ന കാര്യം സർക്കാർ പരിശോധിച്ചുവരുന്നു. സംസ്ഥാന സിവിൽ സർവ്വീസ് കേഡറിൽ പുതിയ വിഭാഗങ്ങളെ ഉൾപ്പെടുത്തുന്നതുമായി ബന്ധപ്പെട്ട് സ്റ്റേറ്റ് സിവിൽ സർവ്വീസിന്റെ രൂപീകരണത്തിന്റെ സാധ്യതാ പഠനത്തിനായി ഒരു കമ്മിറ്റി 24-9-2013-ലെ സ.ഉ.(സാധാ.) നമ്പർ 1125/13/പൊ.ഭ.വ. പ്രകാരം രൂപീകരിച്ചിട്ടുണ്ട്. ഈ കമ്മിറ്റിയുടെ റിപ്പോർട്ടിന്റെ അടിസ്ഥാനത്തിൽ കേരള സ്റ്റേറ്റ് അഡ്മിനിസ്ട്രേറ്റീവ് സർവ്വീസ് രൂപീകരിക്കുന്ന കാര്യം പരിഗണനയിലാണ്.